

شمس تبریز اور مولانا کے دم

(نیاز مند کے مقالہ مفصل "جلوہ گاہ رومی" کا ایک مجموعہ)

شہاب

مولانا مہر محمد خاں صاحب شہاب مالیر کوٹلوی

شمس تبریز اور مولانا جلال الدین محمد خاں بے رومی کے روحانی روابط ایک راز ہیں۔ شمس کی ملاقات سے پہلے مولانا ایک مدرس ایک فقیہ اور ایک مفتی یا اہل ظاہر میں سے ایک بڑے عالم تھے، لیکن شمس کی ملاقات کے بعد پہلے مشاغل میں انقلاب آگیا۔ اور بیشتر اوقات جذب و شوق اور وجد و سماع میں گزرنے لگے۔

شمس تبریز کے نام و نسب اور خاندان کے متعلق ہمارے سامنے کئی روایتیں موجود ہیں مثلاً:-
(۱) پہلی روایت مولانا شبلی نعمانی کی ہے۔ موصوف فرماتے ہیں کہ:-

شمس تبریز کے والد کا نام علاؤ الدین تھا، وہ کیا بزرگ کے خاندان سے تھے جو فرقہ
اسماعیلیہ کا امام تھا، لیکن انھوں نے اپنا آبائی مذہب ترک کر دیا تھا۔ شمس نے تبریز
میں علم ظاہری کی تحصیل کی، پھر بابا کمال الدین جندی کے مرید ہوئے۔

(سوانح مولانا روم از علامہ شبلی ص ۸ مطبوعہ دہلی)

اگرچہ مولانا شبلی نے اسی صفحہ کے حاشیہ میں یہ بھی لکھا ہے کہ:-

”دیباچہ جنزی نقحات میں لکھا ہے کہ شمس کا کیا بزرگ کے خاندان سے ہونا غلط ہے“

(۲) اس کے خلاف پروفیسر بدیع الزماں فرودانفر اپنی مؤلفہ سوانح مولانا روم کے صفحہ ۵۳ پر

دولت شاہ کا یہ بیان نقل کرتے ہوئے کہتے ہیں کہ شمس :-

”پسر خادہ جلال الدین یعنی جلال الدین حسن معروف بہ زوسلمان از نژاد بزرگ امید کہ ماہین
(۶۰۷-۶۱۸) حکومت الموت داشت و شمس فرزند $\times \times \times$ جلال الدین حسن زوسلمان بنص
عطا ملک جوینی جز علاء الدین محمد (۶۱۸-۶۵۳) فرزندِ مکر داشتہ“

(۳) اور خاندانِ شمس کے بارے میں یہی پروفیسر فرزدان فرزندِ انفر خود اپنی تحقیق ان لفظوں میں ظاہر کرتے ہیں کہ:-

شمس الدین محمد بن علی بن ملک داد (نام و نسب بجز المناقبِ اخلاقی و نفعات الانس)

از مردم تبریز بود۔ و خاندانِ دی ہم اصل تبریز بودند“ (شرح حال مولوی از فرزند انفر ص ۸)

(۴) اس سلسلہ میں چوتھی روایت فرزدان فرزندِ انفر اسماعیلیہ کی تاریخ ”نور مبین جبل اللدولتین“ کی ہے جو کم

قابلِ توجہ نہیں، وہ روایت بتاتی ہے کہ سلسلہ نزاریہ اسماعیلیہ یا آغا خانی فرقہ کے امام خود جلال الدین حسن
تھے، ان کے فرزند علاء الدین محمد تھے اور انہی علاء الدین محمد کے دو فرزند تھے۔ جن میں سے ایک کا نام شمس
تبریز تھا۔ اور دوسرے بیٹے کا نام رکن الدین تھا، انہی رکن الدین کے ایک بیٹے شمس الدین نام کے بھی تھے
جو اپنے والد ماجد امام رکن الدین کے بعد نزاری اسماعیلی الموقی سلسلہ کے امام منصوص و معصوم قرار پائے تھے۔
یہ شمس الدین جو نزاری سلسلہ کے امام ہوئے، بھتیجے تھے۔ علاء الدین محمد کے فرزند شمس تبریز کے (مفہوم
ناخود از نور مبین ص ۲۷ طبع اول) اسی کتاب کے اسی صفحہ پر ”شمس تبریز“ کے نام کے نیچے خطوط وحدانی
میں لکھا ہے کہ:-

”مولانا جامی نے نغمۃ الانس میں ان کا اسماعیلی سلسلہ میں ہونا بیان کیا ہے“

اور اسی صفحہ پر رکن الدین کے بیٹے شمس الدین کے نام کے نیچے خطوط وحدانی میں لکھا ہے کہ:-

”الموت کے اہتمام سے آذربائیجان ضلع میں اماموں نے اپنا مسکن بنایا“

۱۷ مجلس ترقی ادب ”لاہور کی شائع کردہ سوانح مولانا مہد صنف علاء شہل اور مرتبہ جناب سید عابد علی عابد لاہوری کے حاشیہ
مکمل پر ڈاکٹر شفق (ایرانی کے قول کے مطابق) شمس کا نسب نامہ بتایا گیا ہے ”شمس الدین بن علی بن ملک مراد

تبریزی، شہاب

۱۷ مولانا جامی کی کتاب کا صحیح نام ”نغمات الانس“ ہے۔ شہاب۔

(۵) اسی کتاب "نور مبین" کے ضمیمہ پر امام شمس الدین (سن ۱۵۲۵ھ تا ۱۵۸۵ھ) کے حال میں

لکھا ہے کہ :-

"حضرت شمس تبریزی جو مولانا جلال الدین رومی کے مرشد مشہور ہیں، وہ حضرت امام شمس الدین محمد سے علیحدہ ہیں۔ چونکہ یہ سلسلہ اہل اسماعیلی خاندان سے جدا ہیں اور

جو سادات بڑھشاں میں چوسے ہیں وہ بھی انہیں میں سے ہیں۔"

خط کشیدہ عبارت کا مطلب مجھ پر کھلا نہیں، تاہم اتنا ضرور واضح ہے کہ مولانا روم کے "مرشد" یا "محبوب" "شمس تبریزی اور اسماعیلیوں کے" امام شمس الدین محمد "دو الگ الگ بزرگ ہیں، ہمارے مولانا شمس تبریزی کو علاء الدین کا فرزند بتاتے ہیں، یہ نزاری اسماعیلی فرقہ کی تاریخ کے مطابق ہے۔ دولت شاہ نے شمس تبریزی کو جلال الدین کا فرزند بتایا ہے، اسے مولانا شمس تبریزی اور فرزند الفخر علی جوینی کی سند سے صحیح تسلیم نہیں کرتے، اس لئے کہ فرزند الفخر کے نزدیک جلال الدین کا علاء الدین کے سو کوئی اور بیٹا تھا ہی نہیں، اسی کے ساتھ فاضل فرزند الفخر شمس کو وطناً تبریزی اور اصلاً ایک اور ہی ایرانی تبریزی خاندان کا فرد ظاہر کرتے ہیں اور نزاری اسماعیلی تاریخ "شمس تبریزی کے اسماعیلی" امام "ہونے سے انکار کرتی ہے، مگر نزاریوں اماموں کے خاندان سے "مرشد رومی شمس تبریزی" کا کوئی رشتہ ہے یا نہیں، اس بارے میں پیش نظر نزاری تاریخ کا بیان کم سے کم میرے لئے صاف نہیں، پھر بھی اتنا جانتا ہوں کہ اسلام کے اسماعیلی مدرسہ فکر کی جو دو بڑی شاخیں ہیں، مستعلی اور نزاری ان میں سے نزاری شاخ "الموت" کے باطنی امامت کی ظاہر امامت کی نمائندہ تھی اور ہے۔ اسی شاخ کے زندہ امام آج آغا کریم بن علی سلطان بن سلطان محمد مرقوم معروف بہ نیرائی نس آغا خان ہیں۔

نزاریوں میں تمام خیر و علم و معرفت و روحانیت و قدرت و جلال کا مرکز اور تجلیات الہی کا مظہر صرف "حاضر امام" کی ذات خاص ہوتی ہے۔ "امام حاضر" کے مقابلہ میں "امام" کے بجائے "بہنوں، چچاؤں حتیٰ کہ امام حاضر کے جسمانی باپ کی بھی کوئی روحانی حیثیت نہیں ہوتی، اس لئے شمس کے خاندان کے سلسلہ کا جاننا علمی حیثیت سے مفید ہو سکے تو جو اسکے دربان کے امام زادہ "ثابت ہو جانے سے بھی روحانی حیثیت سے مسئلہ کی

ذمیت میں کوئی فرق نہیں پڑے گا، ہاں خود شمس کا مسلک کیا تھا؟ اس کا معلوم ہونا ضروری ہے، کہ اس سے بہت سے حقائق بے نقاب ہو سکتے ہیں، رہا کسی مسلک سے کسی شخص کا تائب ہونا یا کسی اور سلسلہ میں داخل ہو جانا، یا کسی بزرگ کا مرید ہونا، یا کسی علی و روحانی مسلک کا مدراج ہونا۔ بعض اضافی باتیں ہیں، مجرد کلیات کو چھوڑ کر، فروع اور جزئیات میں کسی مسلک سے اتفاق و اختلاف ہمیشہ جزدی ہی ہو کر رہتا ہے۔ خواہ وہ جز و کتنا ہی اہم ہو، مگر ہوتا جزدی ہے، کلی اختلاف بھی کہنے کی بات ہے نہ ہوا ہے نہ ہو سکتا ہے اس کی مثالوں سے ماضی سے حال تک کی تاریخ بھری پڑی ہے۔ ایسا اتفاق و اختلاف ہمارا روز قرہ کا مشاہدہ مثلاً جلال الدین کے ”مسلمان“ ہونے کے بارے میں پروفیسر فرزند انفر شرح حال مولانا مائے رقم کے ص ۵۳ کے حاشیہ میں لکھتے ہیں کہ:-

”علتِ شہرتِ او (یعنی جلال الدین حسن) بز مسلمان آن بود کہ دے بگفتہ مورخین از طریقتِ آباو خود (یعنی از مسلک اسماعیلیت یا باطنیت) دست کشیدہ جانبِ شرع و ظواہرِ مسلمانی را نامرعی نمیکند اردو بدین سبب از افراد باسلام او حکم کردند و انتمہ اسلام برصحت آن فتویٰ نوشتند“ رجوع شود بحلد سوم جہاں کشائے جوئی ضمیر کا ہٹانے کا طبع طہران ۱۳۳۰ ظاہر ہے کہ جب الموت کی سیاسی طاقت ٹوٹ گئی تب کسی طاقت کو مردوں کو مارنے کی ضرورت نہ تھی۔ دزدانِ قادیان یہ ہے کہ اسماعیلی نزاریوں کی روحانی امامت کا سلسلہ اب تک جاری ہے، ہم نے مرحوم ہزارہنس سرآغا خان کو دیکھا تھا اور ان کے متعلق یہی پڑھا تھا کہ جب بھی وہ بمبئی میں ہوتے تھے تو وہ خود اپنے مریدوں کو عید کی نماز اپنی امامت میں ہاتھ چھڑ کر پڑھاتے تھے، ایسی ہی عید کی نماز باجماعت کی تصویریں ان کے سلسلہ کی مطبوعہ تاریخ ”نور مبین“ میں موجود ہیں، اور جب مرحوم پیرس میں ہوتے تو مراکشی امام صلوٰۃ کے پیچھے موقع بموقع جمعہ و عیدین کی نماز پڑھا کرتے تھے اور اب ان کے جانشین آغا کریم کا یہ حال ہے کہ وہ اپنے دادا کے بعد اپنی جماعت کی امامت کے منصب پر فائز ہونے کے بعد۔ اگر آپ بمبئی میں ہیں اور جمعہ کا دن ہے تو آپ نے بمبئی کی جامع مسجد میں شافعی امام کی اقتداء میں جمعہ کی نماز کا فریضہ ادا کیا ہے۔ اب رہے خود مولانا سے روم وہ عرفانیات میں شمس تبریز کے مرید ہوں یا نہ ہوں لیکن ان کے

عشق و شوق میں سرشار ضرور تھے۔ اور فقہاء، زبان کے برضلاف، ملاقاتِ شمس کے بعد اکثر و بیشتر اوقات وجد و سماع میں محو رہ کر تے تھے، شمسؒ ظواہر کی قید سے آزاد تھے اور مولانا سماع و وجد کے ساتھ ساتھ نماز روزہ کے پابند اور فقہی مسائل میں مسلک سیدنا امام ابوحنیفہؒ کے پیرو تھے، چنانچہ اسی سلسلہ میں پروفیسر فرزانفر کہتے ہیں کہ :-

”مولانا (روم) از علما و حنفیہ و در فروع مذہب از پیروانِ امامِ اعظم ابوحنیفہ بود و تربیت وی در مدارسِ حنفیان دست داد و خاندانش ہم مذہب حنفی داشتند“ (شرح حال مولانا از فرزانفر) ۱۹۵۵ء
اصول کتاب کے ۱۸۷ء پر یہ بھی لکھا ہے کہ :-

”وقتی سلطان ولد فرزند مولانا سے روم) شناسائی تکمیل یافت مولانا اور ابہرا ہی برادرش علاء الدین روانہ دمشق کر دنا در آن شہر بفرار گرفتن علوم اشتغال ورزد و بنا بر بعضی روایات خود ہدایۃ فقہ (تالیف برہان الدین ابی بکر مرغینانی) را بدو درس دادہ بود“
اور اسی کتاب کے ۱۶۵ء کے حاشیہ میں افلاک کے حوالہ سے لکھا ہے کہ :-

”(حسام الدین) چلبی ارغوی بود و شافعی مذہب بود، روزی در بندگی مولانا گفت می خواہم کہ بعد ایوم اقتدا بمذہب ابوحنیفہ کنم از آنکہ حضرت خداوندگار (یعنی مولانا سے روم) حنفی مذہب است، و ما اکنون در بارہ مذہب مولانا کہ گفتمہ او : مذہب عاشق ز مذہبہا جداست ؛ عاشقان را مذہب و ملت خداست بحث نمی کنیم و مقصود ما آنست کہ بدانیم او (یعنی مولانا سے روم) در فروع مذہب حنفی بودہ است و برین سخن ادلہ بشمار آقا مہر توان کرد“

مولانا روم اور ان کے خاندان کی حنفیت اس درجہ کی تھی کہ بقول فاضل فرزانفرؒ میں جب سلطان ولد کی وفات ہوئی تو ان کے خلیفہ عارف چلبی ہوئے ۔

”واو برای ارشاد خدا بندہ بمذہب سنت و ترک تشیع با یران سفر کرد و در وادی“

۱۷۷ء آپ نے دیکھا کہ مولانا روم کے پوتے حضرت عارف چلبی تو نیبہ سے ایران کا سفر اس لئے اختیار کرتے ہیں کہ (باقی ۳۵۹ء پر دیکھیے)

بسلطانہ مصادف گردید یا مرگ خدا بندہ " (سوانح مولانا روم از پروفیسر فروز انفرصت) مولانا کے روم کے ظاہر و باطن کی یہ روش، کسی قسم کی کمزوری یا نوز بانگ کسی قسم کی زمانہ سازی پر مبنی نہ تھی، بلکہ ان کے دلی یقین کی مظہر تھی، کیونکہ مولانا اپنی روش زندگی میں نہایت صاف گو اور دو ٹوک بات کرنے کے عادی تھے، چنانچہ فروز انفرصت ہی کا بیان ہے کہ :-

(بقیر حاشیہ ۳۵) بلا کو خان کا وہ جان نشین جو اپنے آبا کے دین سے الگ ہو کر "خدا بندہ" کے نام سے اسلام کے شیعہ مدرسہ فکر کی طرف مائل ہو گیا تھا اسے حقیقی طور سے فکر کے حلقہ میں لے آئیں۔ کیوں؟ آپ کو معلوم ہے کہ مخلوق نے بلخ و بخارا کو پامال کر دیا تھا، وہاں کی حکومت یا حکومتوں کا آئین حنفی فقہ کی تعبیر شرع اسلامی کے مطابق تھا۔ مولانا روم کا خاندان اسی دار و کور کے زمانہ میں بخارا سے ہجرت کر کے ترکی میں آ گیا تھا۔ یہاں کے فرما فرما سلجوقی ترک تھے، ان کی ریاست کا قانون اسلامی بھی زور میں حنفی فقہ کے مطابق ہی تھا۔ اگرچہ خدا بندہ مسلم تھا۔ وہ ایلخانی بادشاہوں میں سے آٹھواں اور چنگیز خاں کی نسل میں چھٹا بادشاہ تھا، اس کا اہلی نام چاغتو تھا۔ یہ لوگ مسلمان ہو گئے تھے۔ اور خود یہ بادشاہ ایک فقہی مسئلہ کے پیش نظر ایک شیعہ مجتہد کی تقلید کرنے لگا تھا۔ اس بادشاہ کا دوسرا بھائی غازان اہل سنت میں تھا، لیکن ان اہل سنت اور بخاری ہاجروں کو ڈرتھا، اور حتماً ترکی کے سلجوقی حکمرانوں کو بھی خوف ہو گا کہ موجودہ سیاسی مخالفت کو سنیقتہً بنی سادہ کے سارٹھے سات سو سال قبل کے طے شدہ بھگڑے کو زندہ کر کے اور ایک نیا لباس پہنا کر کوئی تازہ سیاسی خلفشار نہ کھڑا کر دیا جائے۔ اس لئے وہ کئی شیعہ "کوسنی" بنانے نہیں بلکہ ملک کا امن بحال رکھنے کے لئے وہاں گئے تھے۔ اگرچہ اعلیٰ روحانی قدروں کا انکار نہیں۔ مگر میرا خیال ہے کہ یہ سفر ضرور سیاسی اہمیت کا ہو گا۔ اب آپ اسی نقطہ نظر سے غور کیجئے کہ اس دور میں اسلامی مالک کہنے کو شیعہ و سنی کے دو دھڑوں میں بٹے ہوئے تھے، مگر واقعہ یہ ہے کہ ماضی میں ہر آزادی خواہ پر دلولہ جماعت نے اپنی سیاسی ہستی کے قیام و بقا کیلئے کوئی ایک نام اختیار کر رکھا تھا، اس لئے ہر اسلامی ملک کو کچھ بھی سہی، اسلام ہی کے آئین کا پیر و تھا مگر باہم ایک دوسرے سے امتیاز قائم رکھنے کے لئے قرآنی آئین کو اپنے ماحول کے حسب حال کسی آزادانہ تعبیر کے مطابق کوئی خاص نام دیکر اپنی آزادی یا دھرموں سے بے نیازی کا اعلان کرتا تھا۔ مغرب کے اسلامی ملکوں میں حکومت اسلام فقہ مالکی کے نام سے اور مصر وغیرہ میں فقہ شافعی کے نام سے لیکن یہ فقہ زیدی کے نام سے اور بعض عربی ممالک کے بعض حصوں میں فقہ حنبلی کے نام سے اور کچھ اسلامی ملکوں میں فقہ حنفی کے نام سے حکومتیں چلتی رہی ہیں۔ جہاں شیعہ اسماعیلیوں یا اثنا عشریوں کا زور ہوا انہوں نے اپنے ہاں کی فقہ یا آئین کو شیویا اسماعیلی یا حنفی یا کسی ایسے ہی اور نام سے اپنی اپنی حکومتوں کا کاروبار چلایا۔ امتیازی حیثیت سے ان کا نام کچھ بھی سہی مگر ان سب کا سیاسی قانون قرآن حکیم ہی تھا اور ان حکومتوں کے آئین اپنی اپنی مخصوص روایات یا ان کے ذہنوں کی کاوش کے مظہر تھے۔ یہی کچھ ماضی میں ہوتا تھا اور یہی کچھ اب بھی ہو رہا ہے۔ قرآن حکیم کی تعبیرات کا سد باب نہیں ہو گیا نہ ہی ہو سکتا۔ علم دین یا فقہ فی الدین چاہتا ہے

(باقی منظرہ پر)

از بیچ کس مد اظہار طریقہ و عقیدہ خود عجا بنا داشت و باہماں پشت گرمی کہ بخور مشید
حقیقت داشت بی بیچ ہم وترسی بکتہ در برابر اصل ظاہر بقدم جد ایستاد و بوعدت و بگنگائی
ورفع اختلاف و ترک صورت و توجہ بمعنی و سازش باہمہ مذاہب و عشق بجمال و کمالِ مطلق
دعوت کرد۔“ (احوال زندگانی مولانا روم از فردر انفر ص ۵۵-۱۵۷)

یہی وجہ ہے کہ مولانا اعلان فرمایا کرتے تھے کہ:

”من باہفتاد و سہ مذاہب یکی ام“

(احوال زندگانی مولانا روم از فردر انفر ص ۱۵۳)

مطلب یہ کہ قانونی امور میں یا معاملات باہمی میں ملک کے قانونِ حنفی کی پیروی کی جاتی تھی اور معنویات میں
حقائق و معارفِ الہی کی بے حدی کی سیر ہو کرتی تھی۔

میں عرض کروں گا کہ بظاہر شمس تبریزِ ظاہر کے پابند نہ تھے اور اس کے خلاف مولانا سے روم ظواہر
شرع اور قانونی امور میں فقہ حنفی کے پیروکار تھے، اور ذاتی رنگ میں سماع و وجد میں محور تھے، ان کی
حالت گویا اس شعر کی مصداق تھی۔

درکنی جامِ شریعت درکنی سندانِ عشق • ہر ہوسنا کی نہ اندجام و سندانِ باختم

نظر آ رہا ہے کہ مولانا کی زندگی اور ان کے روزمرہ کے مشاغل میں، شمس کی ملاقات کے بعد جو انقلاب
آیا، اس سے سماج میں، خاندان میں، مسجد و مدرسہ میں تہلکہ مچ گیا، چرمیگوئیاں شروع ہو گئیں، نہیں بلکہ زبانی
کی تلواریں بے نیام ہو گئیں، چاروں طرف سے وار ہونے لگے، یہ ڈھنگ دیکھ کر شمس خاموشی سے روپوش
ہو گئے، ادھر مولانا کی بیتابی بڑھ گئی، عزیزوں نے مجبور ہو کر کھوج لگایا کہ شمس دمشق میں ہیں، مولانا نے

(بقیہ حاشیہ ۳۵۹) یا چودہ سو عطا پر ختم نہیں ہو گیا۔ انسان بڑھ رہا ہے اور ذہنی و روحانی بلندیوں پر چڑھ رہا ہے۔

آج قرآنی و احادیثی و فقہی سرچشمے خشک نہیں ہو گئے۔ جب انسانیت تشنہ ہے تو آتشِ شگلی کی سیرانی کا سامان بھی ہونا چاہئے۔
اس لئے بحرِ حقیقت کے نشا و رنگ کی ضرورت ہے، یعنی ایسے حقایق و ذی بصیرت کی جو ان الہی نورِ ہدایت کے سرخروں

سے عہدِ حاضر کے تشنہ کاموں کی سیرانی کا سامان مہیا کر سکیں۔ شہاب مالیر کوٹلوی

اپنے بڑے فرزند سلطان ولد کو خط اور نذرانہ دے کر منالانے کے لئے شمس کے پاس بھیجا۔ وہ دمشق میں شمس کی خدمت میں حاضر ہوئے، آداب بجالائے، ملوور مولانا کا نام شوق اور نذرانہ پیش کیا۔ جواب میں :-
شمس مسکرائے۔ ع

برہام ودانہ بگیند مرغِ دانارا

پھر فرمایا کہ ان خزن ریزوں کی ضرورت نہ تھی، مولانا کا پیام کافی ہے۔ چند روز تک اس سفارت کو ہمان رکھا۔ پھر دمشق سے سب کو لے کر روانہ ہوئے۔ تمام لوگ سواروں پر تھے۔ لیکن سلطان ولد کمالِ ادب سے شمس کے رکاب کے ساتھ، دمشق سے قونیہ تک پیادہ آئے، مولانا کو خبر ہوئی۔ تو تمام مریدوں اور حاشیہ بوسوں کو ساتھ لیکر استقبال کو نکلے اور بڑے تزک و احتشام سے لائے۔ مدت تک بڑے ذوق و شوق کی صحبتیں رہیں :-
(سوانح مولانا روم از مولانا شبلی مطبوعہ دہلی ص ۱۱۱)

مولانا عبدالماجد بانقا بہ اپنی مرتبہ و شائع کردہ فیہ حافیہ کے مقدمہ میں اجنون تذکرہ (مولانا جلال الدین روم ص ۱۵-۱۹) فرماتے ہیں :-

شمس اور رومی کے تعلقات باہمی آج تک ایک طلسم بنے ہوئے ہیں۔ اور دونوں کی پہلی ملاقات نیز باہمی تعلق کی بابت جو عجیب و غریب افسانے عام زبانوں پر ہیں..... بعض تذکرہ نویسوں نے حضرت شمس کے ساتھ مولانا کی بڑھی ہوئی گرویدگی و محبت و عقیدت مندی کو دیکھ کر شمس کو آپ کا پیر و مرشد لکھ دیا ہے، لیکن اس سے قطع نظر کہ یہ خیال قدیم ترین تذکروں سے سالار و مناقب کی تصریحات کے برخلاف ہے، خود مولانا ج کا بھی ایک مقولہ اس تعلق باہمی کی نوعیت پر روشنی ڈالنے کے لئے کافی ہے، فرماتے ہیں کہ :-
”علما و ظاہر، اخبار رسول کے عالم ہیں۔ شمس تبریز اسرار رسول کے حامل ہیں اور میں انوارِ رسول کا مظہر ہوں“ (مناقب - ذکر شمس تبریزی)

اس میں شبہ نہیں کہ ثنوی اور اس سے بھی بڑھ کر دیوانِ غزلیات میں مولانا نے

ایک دو جگہ نہیں، بکثرت حضرت شمس تبریز کا نام اس ذوق و شوق اور جوش و عقیدت سے
 لیا ہے کہ گویا اپنے پیروم شد کا ذکر کر رہے ہیں، مثنوی میں (سے) ۷
 شمس تبریزی کہ نورِ مطلق است : آفتاب است و زانوارِ حق است
 یا دیوانِ غزلیات کا ایک شعر ہے ۷

پیر من، مرید من، درد من، و دوائے من : فاش بگویم این سخن شمس من و خداے من
 (مقدمہ فیہ ما فیہ مرتبہ مولانا عبدالماجد دریا بادی ص ۱۹)

پھر مولانا عبدالماجد اسی سلسلہ میں فرماتے ہیں کہ :-

یہ انداز بیان مولانا کے طبعی جوش و خروش، بیخودی و وارفتگی کا نتیجہ ہے۔ اور تنہا
 شمس کے ساتھ اس کی تخصیص نہیں، بلکہ اپنے مخصوص ارباب صحبت میں سے جس کسی
 کا بھی ذکر فرماتے ہیں۔ و ذورِ جوش و فرطِ محبت سے بیخود ہو جاتے ہیں :-

(فیہ ما فیہ نسو، ماجدی کا مقدمہ ص ۱۹-۲۰)

مولانا عبدالماجد کا یہ ارشاد بالکل مطابق واقعہ ہے، کہ مولانا رومی کا جذب و شوق جو شمس کے نام
 پر جوش میں آیا کرتا تھا۔ وہی جذب و شوق شمس کے بعد صلاح الدین زرکوب اور حضرت زرکوب کے بعد حضرت
 حسام الدین چلی کے نام ذکر و شہود میں ظاہر ہوتا تھا۔ مولانا، روم تجلیات الہی کو مخلوقات کے اشرف ترین
 نمونہ انسان اور انسانوں میں سے کسی ایک انسان مثلاً شمس تبریز یا صلاح الدین زرکوب یا حسام الدین
 چلی کے وجودِ انہستی میں ملاحظہ کرنے لگے تھے۔ زیادہ سے زیادہ یوں کہہ لیجئے کہ شمس ایک علامتِ خاص یا ایک
 آیتِ الہی کے درجہ پر فائز تھے۔ جب شمس کا سورج غروب ہوا تو صلاح الدین زرکوب کا طواف ہونے لگا اور زرکوب
 کی وہ کان کی ٹمک یا د بول فرود انفر وغیرہ) لٹ لٹ پر پہروں بازار میں رقص و وجد ہوتا تھا۔ صلاح الدین
 کے بعد نورِ الہی کا مظہر آپ کو حسام الدین کا وجود دکھائی دینے لگا۔ حسام الدین چلی ہی وہ بزرگ ہیں،
 جن کی تحریک پر مولانا، روم نے اپنی غیر فانی مثنوی معنوی تصنیف فرمائی، اس کتاب کی پہلی اٹھارہ بیتیں خود
 مولانا کے قلم کی لکھی ہوئی ہیں۔ اور باقی پوری کی پوری کتاب کی چھتوں جلدیں مولانا روم کی اٹھارہ بیٹوں کی ہیں۔

جنہیں حضرت حسام الدین صلی نے قلم بند کیا۔

مولانا کے وجد و سماع کی جو حالت تھی، اس کا اثر عقیدت کیشوں پر کیسے نہ ہوتا۔ شمس کے لئے مولانا کی بے تابی کا جو رنگ تھا وہ ظاہری ہے۔ صلاح الدین کی بھی یہی حالت تھی۔ جب ان کے اس عالم سے سفر کا وقت آیا تو انہوں نے آخری وصیت کی کہ ان کی تجہیز و تکفین کس طرح کی جائے اُن کی وفات کے بعد مولانا نے ان کی وصیت پر پورا پورا عمل کیا، اور دوسروں سے بھی کرایا۔ اس داستان کو فاضل محترم پروفیسر فوزانفر کے قلم سے ملاحظہ فرمائیے۔

حضرت صلاح الدین زرکوب نے وصیت کی کہ :-

در جنازۃ دی آیین عوامی نذرند و اورا کہ بعالم علوی اتصال یافتہ و از مصیبت خانہ تہمان رہا شدہ برسم شادی و سرور باخروش سماع دل کش بجاک سپارند۔ مولانا (رومی) بیامد و سر مبارک (صلاح الدین زرکوب) ما با زکوه نعرہ ہامیزد و شور ہای کہ دو فرمود تا نثارہ زنان بشارت آوردند و از نغیر خلقان قیامت برخاستہ بود و ہشت جوق گویندگان در پیش جنازہ میرفتند و جنازہ شیخ را اصحاب کرام برگزختہ بودند و خداوندگار (مولانا کے دم) تا تربت بہار و ولد (یعنی والد ماجد خودش) چرخ زنان و سماع کنان میرفت و در حوا سلطان العلی بہار و ولد بعظمت تمام دفن کردند“

(سوانح مولانا از فوزانفر بحوالہ ابیات ولدنا سلطان ولد فرزند مولانا ص)

مولانا کا جذب و شوق اور وجد و حال طبعی و اضطراری تھا اور آپ کے ہم عصر مترشد بھی اسی رنگ میں شراور تھے، مگر بعد میں محض ایک تقلیدی رسم رہ گئی۔ چنانچہ ہمارے مولانا شبلی نعمانی مرحوم و مغفور فرماتے ہیں کہ :-
(مولویہ فرقہ کے لوگ) حلقہ باندھ کر بیٹھے ہیں۔ ایک شخص کھڑا ہو کر، ایک ہاتھ سینہ پر اور ایک ہاتھ پھیلائے ہوئے۔ رقص شروع کرتا ہے۔ رقص میں آگے پیچھے بڑھنا ہٹنا نہیں ہوتا۔ بلکہ ایک جگہ جم کر متصل چکر لگاتے ہیں۔ سماع کے وقت دت اور تے بھی بجاتے ہیں....
..... مولانا (روم) پر ہمیشہ ایک وجد اور سکون کی حالت طاری رہتی تھی..... وہ اکثر

جوش کی حالت میں ناچنے لگتے تھے۔ مریدوں نے تقلیداً اس طریقے کو اختیار کیا۔ حالانکہ یہ ایک غیر اختیاری کیفیت تھی۔ جو تقلید کی چیز نہیں، (سوانح مولانا روم از مولانا شبلی رضا) جو چیز مولانا کے لئے غیر اختیاری تھی وہی چیز مریدوں کے لئے اختیاری رسم اور طرہ امتیاز بن گئی۔ یہ جو کچھ فرقہ مولوی میں ہوا وہی تمام دینی روحانی اور علمی اور سیاسی تحریکوں میں ہوا کرتا ہے۔ بقول اقبالؒ

رہ گئی رسم اذناں روحِ بلامالی نہ رہی

اور اسی حکیم مشرق اور پیر مولانا نے روم نے یہ بھی کہا ہے کہ:۔

اچھا ہے دل کے ساتھ ہے پاسانِ عقل :: لیکن کبھی کبھی اسے تنہا بھی چھوڑ دے

دین و آئین خشک منق بھی نہیں۔ اور ہر انسان کو جذبات کا کھلنا بھی نہیں ہونا چاہئے۔ ساری کشمکش یہی ہے کہ عقل کی کارفرمائی کہاں تک ہونا چاہئے اور جذبات کی کہاں تک؟ مولانا کا مسلک آپ کے سامنے ہے۔ اگر ہندو اپنے مردوں کو اسی نقطہ نظر سے باجے جاتے ہوئے مرگھٹ لے جاتے ہیں۔ یا باجے اور جھانجھ کے ساتھ آرتی اتارتے ہیں۔ تو ہمیں یا کسی اور کو بھی اعتراض کیوں ہو، یہ ان کی رسم دینی ہے، وہ اُس کے بجالانے میں حق بجانب ہیں۔ ہم اذان دیتے ہیں، مسجد میں نماز پڑھتے ہیں، یہ ہمارا طریق بندگی ہے، کسی کو حق نہیں کہ ہمیں ہمارے طریقے کے خلاف کام پر ہمیں مجبور کرے یا ہماری نماز میں روک ڈالے۔ اور اسی طرح ہمیں بھی حق نہیں کہ کسی کو مجبور کریں کہ وہ اپنا طریق چھوڑ کر، ہمارا طریق اختیار کرے۔ ہاں یہ ضروری ہے کہ پوجا پاٹھ یا بندگی و عبادت خدا کی رضا اور ایشور کی بھگتی کے لئے ہو۔ باہمی طور پر دوسروں کو ہرانے جتانے کے لئے نہ ہو۔ اور اس کا معاملہ زمین پر قانون حکومت کے ہاتھ میں یا انسانی ضمیر کی آواز کے قبضہ میں ہے، یا آسمانی طاقت اور مقرب انقلب کے قبضہ اقتدار میں۔

تاریخ بتاتی ہے کہ جب مولانا نے روم کا انتقال ہوا۔ تو شہر تونہ کے یہودی اور عیسائی بھی آپ کے جنازے کے ساتھ ساتھ گریہ کنان چل رہے تھے، کسی نے اُن سے پوچھا کہ یہ کیا ہے؟ تو جواب ملا کہ اگر تمہیں مولانا میں شانِ محمدی نظر آتی ہے تو ہمیں آپ میں شانِ موسوی و مسیحائی دکھائی دیتی ہے، اگر باہمی مختلف مذہبی اور سماجی تقریبوں اور رسموں کو مختلف جماعتیں اسی نقطہ نظر سے دیکھنے لگیں تو کسی غیر مذہب

کے بزرگوار کے جنازہ کو کندھا دینے والے سے توبہ کرانے کی ضرورت ہی پیش نہیں آسکتی،
 فاضل محترم پروفیسر بدیع الزماں نے اپنی کتاب سوانح مولانا روم جلد اول کی فصل سوم، جس کا عنوان
 ہے۔ ”دورۃ انقلاب و اشغلی“ کے صفحہ ۵۲ سے ۹۱ تک شمس تبریز کے حالات اور مولانا کے تعلقات کی تحقیق و
 نفیث کے لئے وقف کر دیئے ہیں۔ اور متقدمین کی اکثر مشہور روایات کو نقل کر کے ان کو جانچا اور پرکھا ہے۔
 شمس کے خاندان کی تحقیق کے بعد (جسے ہم اوپر نقل کر آئے ہیں) ان کے دینی یار و جانی یا عارفانہ مسلک
 کے متعلق لکھا ہے کہ :-

مولانا شمس الدین بعد مدظا ظہری اعتنا و برسوم پشت پازدہ و از مجردان چالاک این راہ
 بودہ است در مقام تجرید و تفرید کہ حقیقت آن در مرحلہ معاملات۔ صرف نظر از تعلق و
 توجہ بخالق است۔ تمام و کمال ہمت و صاحب این مقام را پس از رعایت دقائق اخلاص اندیشہ رد و
 قبول عام نباشد..... شمس الدین در طریق بحالہ ہمہ ہمت روی بقطب و مرکز حقیقت آوردہ و از پسند و
 ناپسند کو تاہ بینان گذشتہ در رعایت حدود و رسوم مسجد و خانقاہ را کہ آن روزہ
 سرمایہ خود فروشی و خویشتن بینی بعضی از کم ہمتان زہد نما سے جاہ پرست بشمار ی
 رفت ترک گفتہ بود، در عالم لاحدی و فضا ئے آزادگی بروصال ہمت می کشاد۔
 در مرحلہ تعلیم و تعلم ہم بتوقف بر وایت گفتار گذشتگان و قناعت بقال قال حدیثنا
 کہ مبنائے بیشتر علمائے آن عہد است، عقیدہ نہ داشت دی گفت ہر کس باید از
 خود سرچشمہ زایندہ دانش باشد، و اندیشہ فطرہ مثال را بدریائے بی پایاں و
 خشک ناشوندہ کمال پیوستہ گرداند۔ و بختار کسان کہ بر اندازہ نصیب خود از
 حقیقت، سخن راندہ اند، خویش را از شہود حق بردنی نصیبی کہ دارد محروم نسازد۔
 چنانچہ روزی بدخانقاہ نصرۃ الدین وزیر اجلاسی عظیم بود و بزرگی را بشیخی تنزیل می کردند
 ذبیح شیوخ و علمائے عرفا و امراد حکما حاضر بودند و ہر یکی در انواع علوم و حکم و فنون
 کلمات می گفتند و بحثہای کردند۔ مگر شمس الدین در کئی مراقب گشتہ بود، از ناگاہ بزرگ

واز سر غیرت بانگی برایشان زد کہ تاکے از این حد شہامی نازید۔ یکی در میان شہما از حد ثنی قلبی عن سہی خبری نگوئید۔ این سخنان کہ می گویند از حدیث و تفسیر و حکمت و غیرہ سخنان مردم آن زمان است کہ ہر کی در عہدی بسند مروی نشستہ بودند و از دردِ حالاتِ خود معافی می گفتند و چون مردانِ ابن عہد شہما سید اسرار و سخنان شہاکو و نظر بہمیں عقیدہ مولانا (روم) را نیز از خواندن و مطالعہ کلمات بہا و ولد (پدر بزرگوار مولانا رومی) بازی داشت۔ زیرا بطوری کہ از اخبار مستفاد است۔ می خواست کہ مولانا بمطالعہ کتاب و اسرار عالم کہ با تکاملِ علم ہنوز ہم بشرِ سطرۃ از صفات شہما رآن را بہا پان نرسانیدہ مشغول شود و فکرِ گرمِ رو خویش را پائے بہت گفتارِ قیدمانندان و آن کند

(از احوال زندگی مولانا جلال الدین محمد از فرزند انفرصت ۵۸ تا ۶۰)

ان حالات کی روشنی میں میرا ناقص خیال یہ ہے کہ حضرت شمس تبریز کا تعلق خانوانی یا اعتقادی اسماعیلی نزاری خاندان و مسلک سے رہا ہو یا نہ رہا ہو۔ جب تک اُن کی ذہنی و روحانی کیفیت کو نہ سمجھا جائے۔ مولانا روم کی دونوں حالتوں کو سمجھ لینا آسان نہیں۔ اسرارِ رومی کی کئی حضرت شمس ہیں، شمس کی روشنی مولانا کی ذہنی و قلبی و روحانی زندگی کے جن جن گوشوں پر پڑی ہو یا پڑ رہی ہو۔ ان کا مطالعہ از بس ضروری ہے، اگر یہ راز کھل جائے تو معلوم ہو گا کہ

نجات

نہ محض ظاہر کی قید میں ہے نہ مطلق ظاہری قیود سے آزادی میں۔ بلکہ

نجات

قدرِ مشترک کی تلاش یا اعتدال کی راہ میں ہے اور وہی صراطِ مستقیم ہے۔

<p>انگریزی زبان میں اسلام کی صداقت پر ایک محرز یورپین نوبلسہ خاتون کی مختصر اور بہت اچھی کتاب۔ محترم خاتون نے اپنے اسلام قبول کرنے کے فضل و وجہ بھی تحریر کئے ہیں۔ قیمت ایک روپیہ پچاس نئے پیسے۔</p>	<p>صراطِ مستقیم (انگریزی)</p>
<p>مکتبہ برہان اردو بازار جامع مسجد ملی ۶</p>	